

ایم مہدی

# ظہورِ امام مہدی

## کتابِ اہانت؟

امام مہدی رضی اللہ عنہ کے بارے میں  
جانکاری جو آپ چاہیں

ابن ابی القادر کے



بیتِ نبوی، کراچی

0300-5231183-4120794  
0300-5231929-3435588

مکتبہ دارالعلوم دیوبند  
مکتبہ دارالعلوم دیوبند

مکتبہ دارالعلوم دیوبند



**سوال.....** کیا فرماتے ہیں علمائے کرام اس مسئلہ کے بارے میں کہ امام مہدی رضی اللہ تعالیٰ عنہ کب اور کس طرح مشہور ہوں گے؟ اور کس طرح پتا چلے گا کہ یہ امام مہدی رضی اللہ تعالیٰ عنہ ہیں۔ امام مہدی رضی اللہ تعالیٰ عنہ اس وقت کسی غار میں چھپے ہوئے ہیں؟ حالات کے سانچے سے ثابت فرمائیں۔

سائل: محمد ذیشان قادری (ساکن کراچی)

الجواب بعون الملك العزيز الوهاب منه الصدق والصواب

**حضرت امام مہدی رضی اللہ تعالیٰ عنہ کے قیام سے کُفار ذلت پائیں گے**

**اور ذلیل و رسوا ہو جائیں گے**

روایت ہے کہ **عن قتادة اسدى الخزي لهم فى الدنيا قيام المهدى** (تفسير القرطبي، ج ۲ ص ۷۹) حضرت قتادہ سدی رضی اللہ تعالیٰ عنہ سے مروی ہے کہ کفار وغیرہ کیلئے دنیا میں رسوائی حضرت امام مہدی رضی اللہ تعالیٰ عنہ کے قیام سے ہوگی۔ لہذا جب حضرت امام مہدی رضی اللہ تعالیٰ عنہ کی آمد ہوگی تو کفار ذلیل و خوار ہو جائیں گے اور ہر طرف غلبہ اسلام ہوگا۔ اب ان کے تعین کا مسئلہ ہے کہ وہ کہاں ہوں گے اور ان کا ظہور کیسے ہوگا اور کب ہوگا؟ سر دست اتنا جان لیجئے کہ جب دنیا میں ہر طرف بے چینی اور ظلم و ستم عام ہوگا اس وقت حضرت امام مہدی رضی اللہ تعالیٰ عنہ کا ظہور اور خروج ہوگا اور وہ عیسیٰ علیہ السلام نہیں بلکہ خود ایک مستقل شخصیت کے مالک ہونگے اور حضور محمد مصطفیٰ صلی اللہ تعالیٰ علیہ وسلم کی امت میں آل فاطمی حسنی و حسینی ہونگے ان کا خلق سید الانبیاء صلی اللہ تعالیٰ علیہ وسلم کے خلق کے مشابہ ان کا نام نام کے مشابہ کنیت کنیت کے مشابہ اور ان کے والد کا نام حضور صلی اللہ تعالیٰ علیہ وسلم کے والد کے نام کے مشابہ ہوگا جیسا کہ ان تمام امور کو ہم بحوالہ آئندہ صفحات پر رقم کر رہے ہیں اس تفصیل سے وہ تمام لوگ مہدیت سے خارج ہو گئے جو آج تک دعویٰ مہدیت کر چکے ہیں یا کر رہے ہیں اور آپ آئندہ صفحات میں مطالعہ کریں گے کہ حضرت عیسیٰ علیہ السلام خود حضرت امام مہدی رضی اللہ تعالیٰ عنہ کی اقتداء میں نماز ادا کریں گے ظاہر ہے کہ یہ تمام اوصاف آج تک دعویٰ مہدیت کرنے والوں میں معدوم ہیں تو وہ امام مہدی بھی نہیں ہیں نیز امام مہدی وہ بھی نہیں جس کیلئے کہا گیا کہ وہ دشمنوں کے شر سے چھپے ہوئے ہیں اور قرب قیامت میں ظاہر ہوں گے تفصیل ملاحظہ فرمائیں۔



## حضرت امام مہدی رضی اللہ تعالیٰ عنہ کے ظہور

### اور خروج سے دین اسلام کو غلبہ حاصل ہوگا

جیسا کہ تفسیر قرطبی ج ۸ ص ۱۲۱ باب و الا عند خروج المہدی لا یبقی پر موجود ہے وضاحت ہے کہ **وقال السدی** **ذلك عند خروج المہدی لا یبقی احد الا دخل فی الاسلام اودى الجزية** اور حضرت سدی نے فرمایا کہ وہ غلبہ اسلام حضرت امام مہدی رضی اللہ تعالیٰ عنہ کے خروج کے وقت ہوگا کوئی شخص باقی نہ رہے گا مگر وہ اسلام میں داخل ہو چکا ہوگا یا وہ جزیرہ ادا کرے گا اور بہار شریعت میں حضرت امام مہدی رضی اللہ تعالیٰ عنہ کے اوصاف اس طرح مذکور ہیں کہ حضرت امام مہدی رضی اللہ تعالیٰ عنہ کا ظاہر ہونا اس کا اجمالی واقعہ ہے کہ دنیا میں جب سب جگہ کفر کا تسلط ہوگا اس وقت تمام ابدال بلکہ تمام اولیاء سب جگہ سے سمٹ کے حرمین شریفین کو ہجرت کر جائیں گے۔ (البدایہ، ج ۴ ص ۱۰۷) صرف وہیں اسلام رہے گا اور ساری زمین کفرستان ہو جائے گی رمضان شریف کا مہینہ ہوگا ابدال طواف کعبہ میں مصروف ہونگے اور حضرت امام مہدی رضی اللہ تعالیٰ عنہ بھی وہاں ہونگے اولیاء انہیں پہچانیں گے درخواست بیعت کریں گے وہ انکار کریں گے دفعۃً غیب سے ایک آواز آئے گی: **هذا خلیفۃ اللہ المہدی فاسمعوا للہ و اطیعوا** یہ اللہ کا خلیفہ مہدی ہے اس کی بات سنو اور اس کا حکم مانو۔ تمام لوگ ان کے دست مبارک پر بیعت کریں گے۔ (مشکوٰۃ، ص ۴۷۱) وہاں سے سب کو اپنے ہمراہ لے کر ملک شام کو تشریف لے جائیں گے بعد قتال دجال حضرت عیسیٰ علیہ السلام کو حکم الہی ہوگا کہ مسلمانوں کو کوہ طور پر لے جاؤ اس لئے کہ کچھ ایسے لوگ ظاہر کئے جائیں گے جن سے لڑنے کی کسی کو طاقت نہیں۔ (صحیح مسلم، ج ۲ ص ۳۰۱) اور وہ امام مہدی مشرق کی جانب سے سیاہ جھنڈا لے کر نکلیں گے اور وہ مسلمانوں سے قتال نہیں کریں گے اور ان کو دیکھ کر ان کی بیعت کا حکم رسول اللہ صلی اللہ تعالیٰ علیہ وسلم نے ارشاد فرمایا ہے۔ (مشترک علی الصحیحین، ج ۳ ص ۵۱۰) اور روایات میں آیا ہے کہ حضرت امام مہدی رضی اللہ تعالیٰ عنہ کا ظہور بیت المقدس میں ہوگا اور حضرت عیسیٰ علیہ السلام ان کو امامت کیلئے آگے بڑھائیں گے چنانچہ کتاب الفتن النعیم بن حماد، ج ۲ ص ۵۷۷، باب امام المسلمین المہدی فیتقوم میں ہے کہ **عن کعب قال یحاصر الدجال المؤمنین ببیت المقدس فیصیبہم جوع شدید حتی یاکلوا** او تارفسبہم من الجوع فبینا ہم علی ذالک اذ سمعوا صوتا فی الغلین فیقولون ان هذا لصوت رجل شبعان قال فینظرون فاذا بعیسی ابن مریم قال و تقام الصلوۃ فیرجع امام المسلمین المہدی فیقول عیسیٰ تقدم فلك اقیمت الصلوۃ فیصلی بہم ذالک الرجل تلك الصلوۃ اور ایسا ہی گذشتہ روایت کی مانند مصنف ابن ابی شیبہ، ج ۷ ص ۵۱۳ میں ہے کہ **عن ابن سیرین قال المہدی من هذه الامۃ وهو الذی یوم عیسیٰ ابن مریم** حضرت ابن سیرین رحمۃ اللہ تعالیٰ علیہ سے روایت ہے کہ انہوں نے فرمایا کہ حضرت امام مہدی رضی اللہ تعالیٰ عنہ اس امت کے ہیں اور وہی ہیں جو عیسیٰ ابن مریم علیہا السلام کی امامت کا فریضہ انجام دیں گے۔

ایک اور روایت میں آیا ہے کہ حضرت عیسیٰ علیہ السلام حضرت امام مہدی رضی اللہ تعالیٰ عنہ کی امامت میں نماز ادا فرمائیں گے اور وہ اس طرح کہ **عن معمر قال کان ابن سیرین یری انه المہدی الذی یصلی ورائہ عیسیٰ (الجامع لمعمر بن راشد ج ۱ ص ۳۹۹)** حضرت معمر رضی اللہ تعالیٰ عنہ سے روایت ہے کہ وہ کہتے تھے کہ حضرت ابن سیرین رحمۃ اللہ تعالیٰ علیہ سمجھتے تھے کہ حضرت امام مہدی رضی اللہ تعالیٰ عنہ وہ ہیں جن کے پیچھے حضرت عیسیٰ علیہ السلام نماز ادا فرمائیں گے اور حضرت عیسیٰ علیہ السلام حضرت امام مہدی رضی اللہ تعالیٰ عنہ سے امامت کیلئے کہیں گے اور انہیں آگے کریں گے اور خود ان کی امامت میں نماز ادا فرمائیں گے۔

**چنانچہ السنن الواردة فی الفتن میں آیا ہے کہ تخلق یتناول الطیر من الهواء له ثلاث صیحات یسمعون اهل المشرق و اهل المغرب یرکب حمارا ابتر بین اذنیہ اربعون ذراعا یستظل تحت اذنیہ سبعون الفا یتبعہ سبعون الفا من الیہود علیہم التیجان فاذا کان یوم الجمعة من صلوۃ الغداة وقد اقيمت الصلوۃ فالتفت المہدی فاذا هو عیسیٰ ابن مریم قد نزل من السماء فی ثوبین کانما یقطر من راسہ الماء فقال ابو ہریرۃ اذا اقوم الیہ یا رسول اللہ فاعاتقہ فقال یا ابا ہریرۃ ان خرجتہ ہذہ لیست کخرجتہ اولالی تلقی الیہ مہابة کمہابة الموت یبشر اقواما بدرجات من الجنة فیقول له الامام تقدم فصل بالناس فیقول له عیسیٰ انما اقيمت الصلوۃ لك فیصلی عیسیٰ خلفہ قال حذیفة وقال رسول اللہ صلی اللہ تعالیٰ علیہ وسلم قد افلحت مة انا اولہا و عیسیٰ آخرہا ۔**



## حضرت امام مہدی رضی اللہ تعالیٰ عنہ کا ظہور اور خروج خراسان کی جانب سے ہوگا اور وہ سیاہ جھنڈا لئے ہوں گے

چنانچہ المستدرک علی الصحیحین، ج ۴ ص ۵۴۷، باب خراسان فی طلب المہدی میں ہے  
عن ثوبان رضی اللہ تعالیٰ عنہ قال اذا رایتم الرايات اسود خرجت من قبل خراسان فاتوها ولو  
حبوا فان فیہا خلیفة اللہ المہدی هذا حدیث صحیح علی شرط الشیخین ولم یخرجاه  
حضرت ثوبان رضی اللہ تعالیٰ عنہ سے مروی ہے کہ انہوں نے فرمایا کہ جب تم اپنے مد مقابل کا لے جھنڈے دیکھو جو خراسان کی جانب  
سے برآمد ہو رہے ہیں تو ان کے پاس آنا اگرچہ وہ پسند نہ آئیں کیونکہ ان میں خلیفۃ اللہ مہدی ہوگا یہ حدیث صحیح ہے شیخین کی شرط پر  
مگر اس کو استخراج نہیں کیا ہے اور یہ روایت میزان الاعتدال فی نقد الرجال ج ۲ ص ۱۸۷ پر بھی ہے نیز اور دوسرے کئی مقامات پر  
وارد ہے اور لسان المیزان، ج ۲ ص ۱۶۹ پر یہ روایت موجود ہے اور حضرت امام مہدی رضی اللہ تعالیٰ عنہ کے پاس جھنڈا ہوگا  
جس پر لکھا ہوگا کہ بیعت اللہ کیلئے ہے۔ چنانچہ السنن الواردہ فی الفتن، ج ۵ ص ۱۰۶۲ میں ہے کہ **عن سفیان عن ابی  
اسحاق عن نوف قال رایۃ المہدی فیہا مکتوب البیعة اللہ** حضرت سفیان سے وہ حضرت ابواسحاق سے  
وہ حضرت نوف سے راوی ہیں کہ حضور اقدس، سید العالمین، محمد رسول اللہ صلی اللہ تعالیٰ علیہ وسلم نے فرمایا کہ مہدی کے جھنڈے پر  
لکھا ہوگا کہ بیعت اللہ کے واسطے ہے اور حضرت امام مہدی رضی اللہ تعالیٰ عنہ حضرت عیسیٰ علیہ السلام کا دوسرا نام ہے یا وہ کوئی علیحدہ ذات  
اور ہستی کا نام ہے۔

اس مسئلے کی توضیح حضرت امام قرطبی نے اس طرح فرمائی ہے کہ **وقيل المهدي هو عيسى فقط وهو غير صحيح لان الاخبار الصحاح قد تواترت على ان المهدي من عترة رسول الله صلى الله تعالى عليه وسلم فلا يجوز حمله على عيسى والحديث الذي ورد في انه لا مهدي الا عيسى غير صحيح قال البيهقي في كتاب البعث والنشور لانه راويه محمد بن خالد الجندی وهو مجهول يروي عن ابان ابن ابي عياش وهو متروك عن الحسن عن النبي صلى الله تعالى عليه وسلم وهو متفطع والاحاديث التي قبله في التنصيح على خروج المهدي و فيها بيان كون المهدي من عترة رسول الله صلى الله تعالى عليه وسلم اصح اسنا اقلت قد ذكرنا هذا وزدناه بياننا في كتابنا التذكرة وذكرنا اخبار المهدي مستوفاة و الحمد لله (تفسير قرطبي، ج ۸ ص ۱۴۱، ۱۴۲)**

اور کہا گیا ہے کہ امام مہدی ہی حضرت عیسیٰ علیہ السلام ہوں گے اور وہ صحیح نہیں ہے اس لئے کہ صحاح ستہ کے اخبار بے شبہ حد تو اتر کو پہنچے ہیں کہ حضرت امام مہدی رسول اللہ صلی اللہ تعالیٰ علیہ وسلم کی عترت سے ہوں گے تو ان کو عیسیٰ علیہ السلام بیان کرنا جائز نہیں ہے اور وہ حدیث جو وارد ہے کہ امام مہدی صرف عیسیٰ علیہ السلام ہیں صحیح نہیں ہے۔ امام بیہقی نے کتاب البعث والنشور میں فرمایا کہ کیونکہ اس کا راوی محمد بن خالد جندی ہے اور وہ مجہول ہے جو روایت کرتا ہے ابان بن ابی عیاش سے اور وہ متروک روایت ہے حسن سے وہ نبی پاک صلی اللہ تعالیٰ علیہ وسلم سے اور وہ منقطع ہے اور وہ احادیث جو اس سے پہلے ہیں اس بارے میں کہ امام مہدی کے نکلنے میں نص ہے اور ان میں امام مہدی کے رسول اللہ صلی اللہ تعالیٰ علیہ وسلم کی عترت سے ہونے کا بیان ہے وہ سند زیادہ صحیح ہے اور اس میں کتاب تذکرہ کے ذریعے بیان زیادہ کیا ہے اور ہم نے امام مہدی کے اخبار پورے بیان کئے ہیں اور اللہ کیلئے سب خوبیاں ہیں۔



## اور کیا امام مہدی انگریزی لباس میں ہوں گے؟ (موردی)

حضرت امام مہدی رضی اللہ تعالیٰ عنہ میں چند اوصاف شمار کرائے گئے ہیں جب وہ موجود ہوں گے تو وہ اس امر کی جانب اشارہ ہے کہ وہ حضرت امام مہدی ہیں اور یہی ان کی وجہ شہرت ہوگی چنانچہ روایت ہے کہ **عن عبد اللہ ابن مسعود رضی اللہ عنہ قال قال رسول اللہ صلی اللہ علیہ وسلم ولا تذهب الدنئی حتی یملك العرب رجل من اهل بیتی یواطئ اسمہ اسمی رواہ الترمذی و ابو داؤد و فی روایة له قال لولم یبق من الدنیا الا یوم لطلو اللہ ذالک الیوم حتی یبعث اللہ فیہ رجلا منی او من اهل بیتی یواطئ اسمہ اسمی و اسم ابیہ اسم ابی یملاء الارض قسطا و عدلا کما ملئت ظلما و جورا** حضرت عبداللہ ابن مسعود رضی اللہ تعالیٰ عنہ سے روایت ہے کہ انہوں نے کہا کہ رسول اللہ صلی اللہ تعالیٰ علیہ وسلم نے فرمایا کہ دنیا نہ چلی جائے گی یہاں تک کہ مالک ہو جائے گا عرب کا ایک آدمی میری اہل بیت سے جس کا نام میرے نام سے مطابقت رکھے گا اس کو امام ترمذی نے روایت کیا اور ابو داؤد نے اور ان کے واسطے ایک روایت میں آیا ہے اور اگر نہ باقی رہے دنیا مگر ایک دن تو اللہ پاک طویل فرما دے گا اس دن کو یہاں تک کہ اللہ پاک مبعوث فرمائے گا اور بھیجے اس میں ایک آدمی کو میری طرف سے یا میری اہل بیت کی طرف سے جس کا نام میرے نام سے مشابہ ہوگا اور اس کے باپ کا نام میرے باپ کے نام سے مشابہ ہوگا وہ زمین کو عدل و انصاف سے بھر دے گا جس طرح کہ وہ ظلم و ستم سے بھر گئی تھی اور ایک روایت میں ہے کہ **عن ام سلمة رضی اللہ تعالیٰ عنہا قالت سمعت رسول اللہ صلی اللہ تعالیٰ علیہ وسلم یقول المہدی من عترتی من اولاد فاطمة (رواہ ابو داؤد)** حضرت ام سلمہ رضی اللہ تعالیٰ عنہا سے روایت ہے کہ انہوں نے کہا کہ میں نے رسول اللہ صلی اللہ تعالیٰ علیہ وسلم سے سنا کہ آپ فرماتے ہیں مہدی میری عترت سے ہوگا حضرت بی بی فاطمہ کی اولاد سے ہوگا۔ اس کو امام ابو داؤد نے روایت کیا اور حضرت ابوسعید خدری رضی اللہ تعالیٰ عنہ سے روایت ہے کہ رسول اللہ صلی اللہ تعالیٰ علیہ وسلم نے فرمایا کہ مہدی مجھ سے ہوگا کشادہ پیشانی ہوگا بلند ناک والا ہوگا وہ زمین کو عدل و انصاف سے بھر دیگا جیسے کہ وہ ظلم و ستم سے بھر گئی وہ سات سال بادشاہ رہے گا۔ اس کو امام ابو داؤد نے روایت فرمایا اور ایک روایت ہے کہ **عن ابی اسحاق رضی اللہ تعالیٰ عنہ قال قال علی و نظر الی ابنہ الحسن قال ان ابنی هذا سید کما سماہ رسول اللہ صلی اللہ تعالیٰ علیہ وسلم و سیخرج من صلبہ رجل یسمی باسم نبیکم یشبہہ فی الخلق ولا یشبہہ فی الخلق (رواہ ابو داؤد)** حضرت ابواسحاق رضی اللہ تعالیٰ عنہ سے روایت ہے کہ بے شبہ میرا یہ بیٹا سردار ہے جیسا کہ ان کا نام پکارا رسول اللہ صلی اللہ تعالیٰ علیہ وسلم نے اور عنقریب اسکی صلب سے ایک آدمی نکلے گا نام رکھ لے گا وہ تمہارے نبی کا نام وہ مشابہ ہوگا ان کے خلق میں اور نہ مشابہ ہوگا وہ خلق میں۔ اس کو امام ابو داؤد نے روایت کیا ان مذکورہ روایات سے ثابت ہوا کہ



حضرت امام مہدی رضی اللہ تعالیٰ عنہ حضور سید الانبیاء، محمد رسول اللہ صلی اللہ تعالیٰ علیہ وسلم کی عترت سے ہوں گے اور وہ قاطبی سید ہوں گے اور حسنی سید ہوں گے اور بعض روایات میں حسینی سید ہونا آیا ہے تو اس سے ماں کی جانب کا نسب مراد ہے حضرت امام مہدی رضی اللہ تعالیٰ عنہ حضرت فاطمہ رضی اللہ تعالیٰ عنہا کے بطن سے ہوں گے۔ چنانچہ روایت ہے کہ **عن ام سلمة عن النبی صلی اللہ تعالیٰ علیہ وسلم المہدی من ولد فاطمة رضی اللہ تعالیٰ عنہا** (سیر اعلام النبلاء، ج ۱ ص ۶۶۳) اور حضرت امام مہدی رضی اللہ تعالیٰ عنہ سید الانبیاء، حضرت محمد مصطفیٰ صلی اللہ تعالیٰ علیہ وسلم کی عترت سے ہونگے جس کا بیان میزان الاعتدال فی نقد الرجال، ج ۳ ص ۱۲۶ پر ہے۔ نیز دیگر کتب میں بکثرت وارد ہوئی ہے اور بیشتر مقامات پر آئی ہے اور ایک روایت میں ہے کہ حضرت امام مہدی رضی اللہ تعالیٰ عنہ سید الشہداء امام حسین رضی اللہ تعالیٰ عنہ کی اولاد سے ہوں گے۔ چنانچہ **عن حذیفة مرفوعا فی المہدی فقال سلیمان یا رسول اللہ صلی اللہ تعالیٰ علیہ وسلم من ای ولدک قال من ولدی هذا وضرب بیدہ علی الحسین** (میزان الاعتدال فی نقد الرجال، ج ۳ ص ۵۰) حضرت حذیفہ رضی اللہ تعالیٰ عنہ سے مرفوعاً مروی ہے حضرت امام مہدی رضی اللہ تعالیٰ عنہ کے بارے میں کہ سلیمان نے رسول اللہ صلی اللہ تعالیٰ علیہ وسلم سے عرض کی وہ آپ کی کس اولاد سے ہوں گے تب حضور صلی اللہ تعالیٰ علیہ وسلم نے فرمایا میرے اس بیٹے سے اور اپنے ہاتھ سے امام حسین رضی اللہ تعالیٰ عنہ کی جانب اشارہ فرمایا، **وقیل اراد لیظہرہ علی الدین کلہ فی جزیرۃ العرب وقد فعل فیہ** (تفسیر القرطبی، ج ۸ ص ۱۲۲) اور حضرت امام مہدی رضی اللہ تعالیٰ عنہ کے مشہور ہونے کی ایک راہ یہ ہوگی کہ انکا خلق نبی کریم حضرت محمد مصطفیٰ صلی اللہ تعالیٰ علیہ وسلم کے خلق کے مشابہ ہوگا۔ چنانچہ روایت میں ہے کہ **عن عبد اللہ قال قال النبی صلی اللہ تعالیٰ علیہ وسلم یشخرج رجل من امتی یواطئ اسمہ اسمی و خلقہ خلقی فیملوها قسطا وعدلا کما ملئت ظلما وجورا** (صحیح ابن حبان، ج ۵ ص ۲۳۷) حضرت عبد اللہ رضی اللہ تعالیٰ عنہ سے روایت ہے کہ انہوں نے فرمایا کہ نبی کریم صلی اللہ تعالیٰ علیہ وسلم نے ارشاد فرمایا کہ میری امت سے ایک آدمی نکلے گا جس کا نام میرے نام سے مشابہ ہوگا اور اس کا خلق میرے خلق سے مشابہ ہوگا پھر وہ اس کو عدل و انصاف سے بھر دے گا جیسے کہ بھر گئی تھی ظلم و ستم سے۔

اور اسی طرح یہ روایت بھی صحیح ابن حبان، ج ۵ ص ۲۳۶ میں ہے کہ **عن ابی سعید الخدری عن النبی صلی اللہ تعالیٰ علیہ وسلم قال لا تقوم الساعة حتی تمتلئ الارض ظلما وعدوانا ثم یشخرج رجل من امتی او عترتی فیملوها قسطا وعدلا کما ملئت ظلما وجورا** حضرت ابوسعید خدری رضی اللہ تعالیٰ عنہ سے روایت ہے کہ نبی کریم صلی اللہ تعالیٰ علیہ وسلم نے ارشاد فرمایا کہ قیامت قائم نہ ہوگی یہاں تک کہ زمین ظلم اور سرکشی سے بھر جائے گی پھر میری امت یا عترت سے ایک آدمی نکلے گا تو وہ اس کو عدل و انصاف سے بھر دے گا جیسے کہ وہ ظلم اور سرکشی سے بھر گئی تھی۔ اور روایات میں یہ بھی ہے کہ جس دن حضرت امام مہدی رضی اللہ تعالیٰ عنہ امام بنیں گے وہ دن بہت لمبا ہوگا۔ (سنن الترمذی، ج ۳ ص ۵۰۵)



**حضرت امام مہدی رضی اللہ تعالیٰ عنہ کے مشہور ہونے کی ایک وجہ یہ بھی ہوگی  
کہ ان کے سر پر ایک فرشتہ ہوگا جو ان کا تعارف کرا رہا ہوگا**

چنانچہ روایت ہے کہ **عن ابن عمر مرفوعاً يخرج المہدی و علی رأسه ملك ینادی هذا المہدی  
فاتبعوه** (میزان الاعتدال فی نقد الرجال، ج ۱ ص ۱۸۸) حضرت ابن عمر رضی اللہ تعالیٰ عنہ سے مروی ہے کہ امام مہدی نکلیں گے اور  
ان کے سر پر ایک فرشتہ ہوگا جو پکارے گا کہ یہ مہدی ہیں تو تم ان کی اتباع کرو اور یہ روایت لسان المیزان، ج ۱ ص ۱۰۵ پر بھی ہے  
اور الکامل فی ضعفاء الرجال، ج ۵ ص ۲۹۵ پر بھی ہے۔

## بارہ ائمہ کی حقیقت اور امام مہدی رضی اللہ تعالیٰ عنہ کے تعین میں

### شیعہ حضرات کا مغالطہ

اور وہ اس طرح ہے کہ جو عون المعبود، ج ۱۱ ص ۲۳۷ پر ہے اس کی مکمل توضیح اس طرح موجود ہے کہ **قال الحافظ عماد الدین بن کثیر فی تفسیرہ تحت قوله تعالى وبعثنا منهم اثني عشر تنفيا بعد ايراد حديث جابر بن سمره من رواية الشيخين واللفظ لمسلم ومعنى هذا الحديث البشارة بوجود اثني عشر خليفة صالحا يقيم الحق و يعدل فيهم ولا يلزم من هذا تواليهم و تتابع ايامهم بل قد وجد اربعة على نسق واحد وهم الخلفاء الاربعة ابو بكر وعمر وعثمان وعلي رضي الله تعالى عنهم ومنهم عمر بن عبد العزيز بلا شك عند الاثمة وبعض بنى العباس ولا تقوم الساعة حتى تكون ولا يتهم لا محالة والظاهر ان منهم المهدي المبشر به في الاحاديث الواردة بذكره انه يواطئ اسمه اسم النبي واسم ابيه اسم ابيه فيملاء عدلا وقسطا كما ملئت جورا وظلما وليس هذا بالمنتظر الذي يتوهم الرافضة وجوده ثم ظهوره من سرداب سامرا فان ذلك ليس له حقيقة ولا وجود بالكلية بل هو من هوس العقول اسخيفة وليس المراد بهؤلاء الخلفاء الاثني عشر الاثمة الذين يعتقد فيهم اثنا عشرة من الروافض لجهلهم وقلة عقلهم انتهى قلت زعمت الشيعة خصوص الامامية منهم الا الامام الحق بعد رسول الله صلى الله تعالى عليه وسلم على رضي الله تعالى عنه ثم ابنه الحسن ثم اخوه الحسين ثم ابنه علي زين العابدين ثم ابنه محمد الباقر ثم ابنه جعفر الصادق ثم ابنه موسى الكاظم ثم ابنه علي الرضاء ثم ابنه محمد التقي ثم ابنه الحسن العسكري ثم ابنه محمد القائم المنتظر المهدي وزعموا انه قد اختفى خوفا من اعدائه وسيظهر فيملاء الدنيا قسطا وعدلا كما ملئت جورا وظلما ولا امتناع في طول عمره و امتداد ايام حياته كعيسى والخضر وانت خبير بان اختفاء الامام وعدمه سواء في عدم حصول الاغراض المطلوبة من وجود الامام وان خوفه من الاعذار لا يوجب الاختفاء بحيث لا يوجد منه الا اسم بل غاية الامر لا يوجب اختفاء دعوى الامامة كما في حق آبائه الذين كانوا ظاهرين على الناس ولا يدعون الامامة وايضا عند فساد الناس الزمان واختلاف الاراء واستيلاء الظلمة احتياج الناس الى الامام اشد اتقيا دهم له اسهل كذا في شرح العقائد قلت لا شك في ان ما زعمت الشيعة من ان المهدي المبشر به في الاحاديث هو محمد بن الحسن العسكري القائم المنتظر وانه مختف وسيظهر هي عقيدته باطلة لا دليل عليه۔**



اور یہی مضمون تحفہ الاجودی، ج ۶ ص ۳۹۳ پر بھی موجود ہے اور حضرت امام مہدی رضی اللہ تعالیٰ عنہ کی آمد اور خروج کا انکار کفر ہے چنانچہ روایت میں آیا ہے کہ **عن جابر رضی اللہ تعالیٰ عنہ رفعہ من انکر خروج المہدی فقد کفر بما انزل علی محمد (لسان المیزان، ج ۵ ص ۱۳۰)** حضرت جابر رضی اللہ تعالیٰ عنہ سے روایت ہے کہ انہوں نے اس کو مرفوع بیان کیا ہے کہ جس نے حضرت امام مہدی رضی اللہ تعالیٰ عنہ کے خروج کا انکار کیا اس نے اس تمام کا انکار کیا جو حضرت محمد مصطفیٰ صلی اللہ تعالیٰ علیہ وسلم پر نازل ہوا ہے۔

الحمد للہ پس ثابت ہوا کہ حضرت مہدی رضی اللہ تعالیٰ عنہ کی آمد پر ایک عرصہ باقی ہے جس کی کافی نشانیاں ابھی تک پوری نہیں ہوئیں، لہذا کسی ایسے پمفلٹ، اشتہار، روڈ چاکنگ اور خصوصاً شیعہ حضرات اور جماعت اسلامی (مودودی) وغیرہ بد مذہبوں سے دور رہنے میں ہی امت کا فائدہ ہے کیونکہ یہ لوگ آئے دن امت مرحومہ کو مزید فتنہ و فساد میں مبتلا کرنے کی کوشش کرتے رہتے ہیں۔ امام مہدی کا ظہور شیعہ اور مودودیوں کی اشتہاری مہم سے نہیں ہوگا بلکہ ہم نے ابھی لکھا کہ امام مہدی کا تعارف فرشتہ کرواتے گا اور نہ ہی وہ پینٹ شرٹ میں ہوں گے کیونکہ حضرت عیسیٰ علیہ السلام انہیں امامت کیلئے آگے بڑھائیں گے پس بھگدہ تعالیٰ ہم نے اس عنوان پر اپنی حتی المقدور کوشش کر کے رسول اللہ صلی اللہ تعالیٰ علیہ وسلم کی احادیث سے استدلال کرتے ہوئے صحیح راہ بتلا دی۔ اللہ عز وجل ہمیں عمل کی توفیق عطا فرمائے۔ آمین

کتبہ مفتی سید اکبر الحق رضوی

دارالعلوم انوار القادر یہ کراچی